

प्रेषक,

उत्पल कुमार सिंह,
प्रमुख सचिव,
उत्तराखण्ड शासन।

सेवा में,

1. प्रभारी प्रबन्ध निदेशक,
उत्तराखण्ड पेयजल निगम,
देहरादून।
2. मुख्य महाप्रबन्धक,
उत्तराखण्ड जल संस्थान,
देहरादून।

3. निदेशक,
स्वजल परियोजना,
देहरादून।

पेयजल अनुभाग-2

देहरादून : दिनांक ::30 मई, 2011

विषय- राष्ट्रीय ग्रामीण पेयजल कार्यक्रम (एन0आर0डी0डब्ल्यू0पी0) के अन्तर्गत स्थायित्व घटक से वर्षा जल संग्रहण जलाशय के निर्माण हेतु तकनीकी विकल्प तथा लाभार्थियों द्वारा योजना में भागीदारी हेतु नीति का निर्धारण।

महोदय,

उपर्युक्त विषयक राज्य जल एवं स्वच्छता मिशन (एस0डब्ल्यू0एस0एम0) के पत्र संख्या 786/NS- 117/2010-11 दिनांक 07 फरवरी, 2011 के क्रम में मुझे यह कहने का निदेश हुआ है कि राष्ट्रीय ग्रामीण पेयजल कार्यक्रम (एन.आर.डी.डब्ल्यू.पी) मार्गदर्शिका में विस्तृत दिशा निर्देशों/शर्तों के अन्तर्गत वर्षा जल संग्रहण टैंक की योजनाओं के प्राक्कलन में सम्मिलित किये जाने वाली संरचनायें, एकल योजना एवं समुदायिक योजना चयन की पात्रता आदि के सम्बन्ध में निम्नवत् मार्गदर्शक नीति निर्धारित की जाती है :-

(क) पेयजल विभाग के अन्तर्गत तीनों कार्यदायी संस्थाओं (यथा उत्तराखण्ड पेयजल निगम, उत्तराखण्ड जल संस्थान एवं स्वजल परियोजना) द्वारा राष्ट्रीय ग्रामीण पेयजल कार्यक्रम (एन0आर0डी0डब्ल्यू0पी0) के अन्तर्गत विभिन्न कार्यक्रमों की जानकारी, जिला, ब्लाक स्तर एवं गांव स्तर पर उपलब्ध करायी जायेगी तथा कार्यक्रम का व्यापक प्रचार एवं प्रसार करके कार्यक्रम की अधिक से अधिक लोगों द्वारा अपनाये जाने के लिए प्रयास किये जायेंगे।

(ख) राष्ट्रीय ग्रामीण पेयजल कार्यक्रम (एन0आर0डी0डब्ल्यू0पी0) के अन्तर्गत स्थायित्व घटक से व्यक्तिगत वर्षा जल संग्रहण जलाशय स्थापित किये जाने हेतु निम्नांकित पाँच तकनीकी विकल्पों में से एक विकल्प चुनने के लिये लाभार्थी स्वतंत्र होगा :-

A. RWH RCC Tank Capacity 7.0 KL (Above Ground) Cost ₹ 39600.00

- B. RWH RCC Tank Capacity 7.0 KL (Under Ground) Cost ₹ 37400.00
C. RWH RCC Tank with plastic sheet lining Capacity 7.0 KL (Under Ground) Cost ₹ 22600.00
D. RWH Ferro Cement Tank Capacity 7.0 KL (Above Ground) Cost ₹ 35300.00
E. RWH PVC Tank Capacity 7.0 KL (Above Ground) Cost ₹ 62500.00

- (ग) चयनित मॉडल की पूंजी लागत के सापेक्ष एकल सामान्य श्रेणी के लाभार्थी द्वारा अंशदान चयनित योजना का 10 प्रतिशत नगद तथा अनुसूचित जाति/जन जाति श्रेणी के लाभार्थी द्वारा अंशदान चयनित योजना का 05 प्रतिशत नगद होगा, जिसे लाभार्थी द्वारा वी0डब्ल्यू0एस0एस0सी0 में जमा किया जायेगा।
- (घ) इच्छुक लाभार्थी के अंश प्राप्त होने पर वी0डब्ल्यू0एस0एस0सी0 योजना हेतु धनराशि अवमुक्त करने का प्रस्ताव कार्यदायी संस्था को उपलब्ध करायेगी और कार्यदायी संस्था स्वैप कार्यक्रम में अपनायी जाने वाली प्रक्रिया के अनुरूप योजना लागत की राशि का भुगतान तीन चरणों में लाभार्थी को 40, 40 एवं 20 प्रतिशत के आधार पर अवमुक्त करेगी।
- (ङ) अवमुक्त प्रथम किश्त के अन्तर्गत कार्य पूर्ण होने पर वी0डब्ल्यू0एस0एस0सी0 द्वारा कार्य का सत्यापन करने पर लाभार्थी को द्वितीय किश्त देय होगी। अन्तिम किश्त का भुगतान सम्बन्धित कार्यदायी संस्था के कनिष्ठ अभियन्ता द्वारा निर्माण विशिष्टियों के अनुरूप होने का सत्यापन किये जाने पर किया जायेगा।
- (च) व्यक्तिगत लाभार्थी द्वारा तैयार किये गये वर्षा जल संग्रहण जलाशय में संग्रहित जल से गांव में पानी के संकट के समय उस का उपयोग अन्य ग्रामवासियों द्वारा भी किया जा सकेगा।
- (छ) व्यक्तिगत लाभार्थी द्वारा एक बार चयनित योजना के सापेक्ष अन्य किसी क्षमता का जलाशय नहीं बनाया जायेगा।

2- ग्रामवासियों द्वारा वर्षा जल संग्रहण के अन्तर्गत यदि सामुहिक जल संग्रहण जलाशय का प्रस्ताव तैयार किया जाता है, तो इच्छुक अनारक्षित वर्ग के लाभार्थी द्वारा लागत का 10 प्रतिशत तथा आरक्षित वर्ग के लाभार्थी द्वारा 05 प्रतिशत वी0डब्ल्यू0एस0एस0सी0 के खाते में जमा किया जायेगा। आवेदक द्वारा चयनित सामुहिक वर्षा जल संग्रहण जलाशय के मॉडल एवं उसकी सम्भावित लागत का प्राक्कलन के अनुसार लाभार्थियों से अंश प्राप्त किया जायेगा।

3- योजना हेतु लाभार्थी परिवार/परिवारों द्वारा नगद अंशदान देने में कठिनाई होने के फलस्वरूप उनके द्वारा अंशदान की 50 प्रतिशत की सीमा तक श्रमदान के रूप में दिये जाने का भी विकल्प रहेगा।

- 4- राष्ट्रीय ग्रामीण पेयजल कार्यक्रम के अन्तर्गत कार्यदायी संस्थाओं द्वारा प्राइमरी स्कूल, जूनियर हाई स्कूल, उच्च स्तर के विद्यालय या अन्य सार्वजनिक संस्थानों हेतु वर्षा जल संग्रहण जलाशय का निर्माण किया जाता है, तो निर्माण लागत का भुगतान उक्त कार्यक्रम के अन्तर्गत किया जायेगा।
- 5- लाभार्थी द्वारा जिस स्थल पर वर्षा जल संग्रहण प्रणाली एवं जलाशय का निर्माण किया जाना प्रस्तावित है उस स्थल की निर्माण से पूर्व, निर्माण के समय तथा निर्माण कार्य पूर्ण होने की 02-02 फोटो प्रतियाँ तैयार कर ग्राम समिति के कार्यालय में अभिलेखों में रखी जायेंगी।
- 6- निर्मित व्यक्तिगत वर्षा जल संग्रहण जलाशय के 10 प्रतिशत तक का नमूना सत्यापन जिला स्तर पर गठित समिति द्वारा किया जायेगा, जिसमें निर्माण की गुणवत्ता तथा योजना लागत का पूर्ण भुगतान लाभार्थी हुआ है आदि सुनिश्चित की जायेगी।
- 7- उक्त निर्णय का अनुपालन सुनिश्चित करने का कष्ट करें। यह व्यवस्था तत्काल प्रभाव से लागू होगी।

भवदीय,

(उत्पल कुमार सिंह)
प्रमुख सचिव

पू0सं0-731(i)/उन्तीस (2)/11-2(153पे0)/2007 तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. निजी सचिव, मा0 मुख्यमंत्री/मा0 पेयजल मंत्री, उत्तराखण्ड शासन को मा0 मुख्यमंत्री जी/मा0 पेयजल मंत्री के संज्ञानार्थ।
2. स्टाफ आफिसर, मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
3. प्रमुख सचिव, ग्राम्य विकास/सचिव पंचायती राज, उत्तराखण्ड देहरादून।
4. आयुक्त गढ़वाल मण्डल/कुमायूँ मण्डल।
5. मुख्य अभियन्ता, राज्य जल एवं स्वच्छता मिशन, देहरादून।
6. समस्त जिलाधिकारी, उत्तराखण्ड।
7. समस्त मुख्य विकास अधिकारी, उत्तराखण्ड।
- ✓ 8. निदेशक, एन0आई0सी0, उत्तराखण्ड देहरादून।
9. गार्ड फाईल।

आज्ञा से,

5.
(सुरेन्द्र सिंह रावत)
अपर सचिव